



டிசம்பர் - 21

TNPSC துளிகள்

- ❖ வரலாற்றாசிரியர் A.R.வெங்கடாசலபதி, தனது திருநெல்வேலி எழுச்சியும் வ.உ.சியும் 1908 என்ற புத்தகத்திற்காக 2024 ஆம் ஆண்டிற்கான சாகித்ய அகாடமி விருதினை வென்றுள்ளார்.
- ❖ காங்கிரஸ் தலைவர் ஈ.வி.கே.எஸ். இளங்கோவன் மறைவைத் தொடர்ந்து, ஈரோடு கிழக்கு தொகுதிக்கான உறுப்பினர் பதவி காலியாக உள்ளதாக தமிழ்நாடு சட்டப் பேரவை செயலகம் அறிவித்துள்ளது.
- ❖ 'சுகாதாரமும் பருவநிலை மாற்றமும்' என்ற தலைப்பிலான தமிழ்நாடு கருத்தரங்கம் ஆனது சென்னையில் நடைபெற்றது.
- ❖ இந்திய ராணுவம் ஆனது ஜப்பான், அமெரிக்கா, ஆஸ்திரேலியா மற்றும் பிலிப்பைன்ஸ் ஆகிய நாடுகளின் இராணுவத் தலைவர்கள் மற்றும் மூத்த அதிகாரிகளுடன் இரண்டாவது தரைப்படை உச்சி மாநாட்டில் (LFS- 2024) பங்கேற்றது.
- ❖ டெல்லியின் தேசியத் தலைநகர் பிராந்தியத்திற்கான மத்திய அரசின் காற்றுத் தரக் குழுவானது, சாதகமற்ற ஒரு வானிலை காரணமாக காற்றின் தரம் மோசமடைந்துள்ள நிலையில் அங்கு காற்று மாசுக் கட்டுப்பாட்டுத் திட்டத்தின் மூன்றாம் கட்டத்தின் கீழ் கட்டுப்பாட்டு நடவடிக்கைகளை மேற்கொண்டுள்ளது.
- ❖ மும்பை கிரிக்கெட் அணியானது மத்தியப் பிரதேச கிரிக்கெட் அணியினை வீழ்த்தி அதன் இரண்டாவது சையது முஸ்தாக் அலி கோப்பையை வென்றுள்ளது.
- ❖ அடுத்து புதிதாக உருவாக்கப்பட உள்ள தலைநகரான அமராவதியின் உருவாக்கப் பணிகளுக்கான 24,276 கோடி ரூபாய் மதிப்பிலான உள்கட்டமைப்புத் திட்டங்களுக்கு ஆந்திரப் பிரதேச தலைநகர மண்டல மேம்பாட்டு ஆணையம் (APCRDA) ஒப்புதல் அளித்துள்ளது.
- ❖ இந்தியா மற்றும் இலங்கை இடையேயான கடல்சார் ஒத்துழைப்பை வலுப்படுத்தும் SLINEX 2024 எனப்படுகின்ற இருதரப்புக் கடற்படைப் பயிற்சியானது விசாகப்பட்டினம் கடற்கரையில் நடைபெற்றது.
- ❖ இந்தோனேசியாவின் கிழக்கு ஜாவாவில் அமைந்துள்ள செமேரு எரிமலை சமீபத்தில் வெடித்தது.
- ❖ ஐக்கிய நாடுகள் பொதுச் சபையானது 1973 ஆம் ஆண்டில் அரபு மொழியை அதன் ஆறாவது அதிகாரப்பூர்வ அலுவல் மொழியாக ஏற்றுக்கொண்ட தினத்தை நினைவு கூரும் வகையில் ஒவ்வோர் ஆண்டும் டிசம்பர் 18 ஆம் தேதியன்று அரபு மொழி தினம் கொண்டாடப்படுகிறது.

தேசியச் செய்திகள்

129வது அரசியலமைப்பு திருத்த மசோதா

- ❖ மக்களவை மற்றும் மாநில சட்டசபைகளுக்கு ஒரே நேரத்தில் தேர்தல் நடத்துவதை அனுமதிக்கும் இரண்டு மசோதாக்கள் மக்களவையில் ஒன்றிய சட்டத்துறை அமைச்சர் அர்ஜுன் ராம் மேக்வால் என்பவரால் அறிமுகப்படுத்தப்பட்டுள்ளன.
- ❖ இது பின்வரும் சரத்துகளை உட்சேர்க்க/திருத்த முயல்கிறது
 - 82A என்ற புதிய சரத்து சேர்ப்பு- மக்களவை (லோக்சபா) மற்றும் அனைத்து மாநில சட்டப் பேரவைகளுக்கும் ஒரே நேரத்தில் தேர்தல்.

- 83வது சரத்தில் திருத்தம் - பாராளுமன்ற அவைகளின் செயல்பாட்டுக் காலம்,
- 172வது சரத்தில் திருத்தம்- மாநிலச் சட்டமன்றங்களின் செயல்பாட்டுக் காலம் மற்றும்
- 327வது சரத்தில் திருத்தம் - சட்டமன்றங்களுக்கான தேர்தல்கள் தொடர்பான விதிமுறைகளை மேற்கொள்வதற்கான பாராளுமன்றத்தின் அதிகாரம்.
- ❖ ஒரு அரசியலமைப்பு திருத்த மசோதாவினை அறிமுகப் படுத்த அங்கு ஒரு சாதாரணப் பெரும்பான்மை இருந்தால் போதும், ஆனால் அந்த அவையில் அது நிறைவேற்றப் பட அதற்குச் சிறப்புப் பெரும்பான்மை தேவைப்படும்.
- ❖ ஒரு கணக்கின் படி மக்களவையில் அன்றைய தினம் இருந்த 461 வாக்குகளில் மூன்றில் இரண்டு பங்கிலான பெரும்பான்மை (307) என்பது அதற்குத் தேவையாக இருந்தது.
- ❖ இந்த மசோதாவினை மக்களவையில் அறிமுகப் படுத்துவதற்கென 263 உறுப்பினர்கள் ஆதரவாக வாக்களித்த நிலையில் 198 உறுப்பினர்கள் எதிர்த்து வாக்களித்தனர்.
- ❖ புதிய பாராளுமன்றத்தில் மின்னணு வாக்குப் பதிவு முறை அறிமுகப் படுத்தப் படுவது இதுவே முதல் முறையாகும்.

The Constitution (129th Amendment) Bill, 2024

- Aims to implement One Nation, One Election (ONOE) concept
- Proposes simultaneous elections for Lok Sabha and State Assemblies
- Seeks to align election schedules across different government levels


The Union Territories Laws (Amendment) Bill, 2024

- Designed to align elections in Union Territories like Delhi, Jammu and Kashmir, and Puducherry with Lok Sabha polls

தேசியப் புலனாய்வு முகமையின் அதிகாரங்கள் குறித்து உச்ச நீதிமன்றம்

- ❖ தேசியப் புலனாய்வு முகமை சட்டத்தின் (NIA) அட்டவணையில் குறிப்பிடப்பட்டுள்ள குற்றங்களை விசாரிப்பதற்கு அல்லது அத்தகைய "பட்டியலிடப்பட்டக் குற்றங்களை" செய்ததாக குற்றம் சாட்டப்படுபவர்கள் குறித்து விசாரிப்பதில் தேசியப் புலனாய்வு முகமையின் அதிகாரங்கள் கட்டுப்படுத்தப்படவில்லை என்று உச்ச நீதிமன்றம் தீர்ப்பு அளித்துள்ளது.
- ❖ 2008 ஆம் ஆண்டு NIA சட்டம் ஆனது, NIA விசாரிக்கக் கூடிய பல்வேறு பட்டியலிடப்பட்ட குற்றங்களின் வகைகளைக் குறிப்பிடுகிறது.
- ❖ அவ்வாறு பட்டியலிடப்பட்ட குற்றங்களில் கீழ்க்காணும் சட்டத்தின் கீழான சில குற்றங்களும் அடங்கும்

- வெடி பொருள்கள் சட்டம், 1908
- அணு சக்தி சட்டம், 1962,
- விமானக் கடத்தல் தடுப்புச் சட்டம், 1982,
- SAARC உடன்படிக்கை (தீவிரவாதத்தினை ஒடுக்குதல்) சட்டம், 1993 மற்றும்
- சட்டவிரோத நடவடிக்கைகள் (தடுப்பு) சட்டம், 1967 போன்றவை.



இந்தியாவின் முதல் பூச்சிக்கொல்லி எதிர்ப்புத் தன்மை கொண்ட கவச உடை




- ❖ இந்தியாவின் முதல் வகையான பூச்சிக்கொல்லி எதிர்ப்புத் தன்மை கொண்ட "கிசான்

கவாச்" எனப்படும் கவச உடையானது சமீபத்தில் அறிமுகப்படுத்தப்பட்டுள்ளது.

- ❖ பூச்சிக்கொல்லி மருந்தின் தீங்கு விளைவிக்கும் விளைவுகளிலிருந்து விவசாயிகளைப் பாதுகாக்கும் வகையில் இது வடிவமைக்கப்பட்டுள்ளது.
- ❖ இந்தக் கவச உடையானது, சுவாசக் கோளாறுகள், பார்வை இழப்பு மற்றும் தீவிரப் பாதிப்புகளில் மரணம் உள்ளிட்ட கடுமையான உடல்நலப் பிரச்சினைகளுக்கு வழி வகுக்கின்ற பூச்சிக்கொல்லி மூலம் தூண்டப்பட்ட நச்சேற்றத்திற்கு எதிரானப் பெரும் பாதுகாப்பை வழங்குகிறது.

புதிய கடன் உத்தரவாதத் திட்டம் (CGS) 2024



- ❖ மத்திய அரசானது, ஒரு மிகவும் அவசரமான சூழலில் சொத்துக்களை விற்கும் சிறு விவசாயிகளுக்கு உதவும் வகையில் கடன் உத்தரவாதத் திட்டத்தினை (CGS) அறிமுகப் படுத்தியுள்ளது.
- ❖ விவசாயிகளுக்கு உதவுவதற்காக இந்தத் திட்டத்தின் மூலம் 1000 கோடி ரூபாய் நிதி வழங்கப் படுகிறது.
- ❖ இது மிகக் குறிப்பாக சிறிய மற்றும் விளிம்பு நிலை விவசாயிகள், மின்னணுக் கிடங்கு ரசீதுகளைப் பயன்படுத்தி அறுவடைக்குப் பிந்தைய கடன்களை அணுகச் செய்வதற்கு உதவும்.
- ❖ புதுப்பிக்கப்பட்ட கடன் உத்தரவாதத் திட்டத்தின் கீழ், வங்கிகள் கிடங்கு ரசீதுகளுக்கு (e-NWR) வேளாண் கடன்களை வழங்கும்.
- ❖ விவசாயிகள் தங்கள் விளைபொருட்களைச் சமர்ப்பித்து, கிடங்கு மேம்பாடு மற்றும் ஒழுங்குமுறை ஆணையத்தில் (WDR) பதிவு செய்யப்பட்ட தானியக் களஞ்சியங்களால் வழங்கப்பட்ட இணைய வழி கிடங்கு ரசீதுகளைப் பெறுவதற்கான ஒரு வாய்ப்பைப் பெறுவர்.
- ❖ வங்கிகளுக்குத் தேவையான கடன்களை வழங்குவதற்கு என இது ஒரு பிணையமாகச்

செயல்படும்.

- ❖ விவசாயிகள் தங்கள் விளைபொருட்களை விலை உயரும் போது விற்க இயலும்.
- ❖ சூமார் 21 லட்சம் கோடி ரூபாய்கள் மதிப்பிலான மொத்தமுள்ள வேளாண் கடனில், அறுவடைக்குப் பிந்தையப் பயன்பாட்டிற்காகப் பெறப்பட்ட கடன் ஆனது தற்போது 40,000 கோடி ரூபாயாக உள்ளது.

5 நாடுகளில் AYUSH மருத்துவ முறையின் இருக்கைகள்

- ❖ ஆயுஷ் அமைச்சகம் ஆனது வங்காளதேசம், ஆஸ்திரேலியா, மொரீஷியஸ், லாத்வியா மற்றும் மலேசியா ஆகிய நாடுகளில் செயல்பாட்டு நிலையில் உள்ள கல்வி சார் AYUSH இருக்கைகளை நிறுவியுள்ளது.
- ❖ வெளிநாட்டு நிறுவனங்களில் மேற்கொள்ளப்பட்டுள்ள இந்த முன்னெடுப்பானது, சர்வதேச அளவில் ஆயுஷ் மருத்துவ முறைகளை மிக மேம்படுத்துவதற்கான இந்தியாவின் மாபெரும் முயற்சிகளின் ஒரு பகுதியாகும்.
- ❖ வெளிநாட்டுப் பல்கலைக்கழகங்களில் ஆயுஷ் இருக்கைகளை நிறுவுவது சர்வதேச ஒத்துழைப்பு, ஆராய்ச்சி ஆகியவற்றினை உருவாக்குவதற்கும், ஆயுஷ் மருத்துவ முறையின் நன்மைகளை மேம்படுத்துவதற்குமான ஒரு முக்கிய உத்தியாகும்.
- ❖ இந்த இருக்கையானது பொதுவாக ஆயுஷ் மருத்துவ முறை பற்றிய கல்வி பரிமாற்றம், ஆராய்ச்சி மற்றும் பொது விழிப்புணர்வை மேம்படுத்துவதை நோக்கமாகக் கொண்டு உள்ளதோடு இது அது நிறுவப்படும் நாட்டில் அதன் அங்கீகாரம் மற்றும் ஏற்பிற்குப் பங்களிக்கிறது.
- ❖ பாரம்பரிய மருத்துவம் மற்றும் ஹோமியோபதி துறையில் வெளிநாடுகளுடனான ஒத்துழைப்புக்காக என 24 நாடுகளுக்கு இடையேயான புரிந்துணர்வு ஒப்பந்தங்களில் இந்தியா கையெழுத்திட்டுள்ளது.
- ❖ வெளிநாடுகளில் ஆயுஷ் மருத்துவ முறை பற்றிய கல்வியியல் இருக்கைகளை அமைப்பதற்காக சர்வதேச நிறுவனங்களுடன் சூமார் 15 புரிந்துணர்வு ஒப்பந்தங்கள் கையெழுத்தாகியுள்ளது.



யுவ சஹாகர் திட்டம்

- ❖ “யுவ சஹாகர் – கூட்டுறவு நிறுவன ஆதரவு மற்றும் புத்தாக்கத் திட்டம்” என்ற திட்டம் ஆனது தேசியக் கூட்டுறவு மேம்பாட்டுக் கழகத்தினால் (NCDC) தற்போது செயல்படுத்தப்படுகிறது.
- ❖ இது புதிய மற்றும்/அல்லது புதுமையான கருத்தாக்கங்கள் கொண்டு புதிதாக

உருவாக்கப்பட்ட கூட்டுறவு சங்கங்களை ஊக்குவிப்பதை நோக்கமாகக் கொண்டு உள்ளது.

- ❖ குறைந்தபட்சம் சுமார் 3 மாதங்களுக்கு என்று செயல்பாட்டில் உள்ள இளம் தொழில் முனைவோர்களின் கூட்டுறவுச் சங்கங்களை இத்திட்டம் ஊக்குவிக்கிறது.
- ❖ இத்திட்டத்தின் கீழ் வழங்கப்படும் கடன் நீண்ட கால அவகாசம் கொண்ட கடனாகவும் (5 ஆண்டுகள் வரை) ஊக்கத்தொகையாகவும் வழங்கப்படுகிறது.
- ❖ NCDC ஆனது பல திட்ட நடவடிக்கைகளுக்காக தவணை/காலநிறைவுக் கடனுக்கான அதற்கேற்ற வட்டி விகிதத்தில் 2% வட்டி மானியத்தை வழங்குகிறது.



ஹென்டர்சன் கோட்பாடு குறித்து உச்ச நீதிமன்றம்

- The pre-requisites which are necessary for Res Judicata are:
 - 1) There must be a final judgment;
 - 2) The judgment must be on the merits;
 - 3) The claims must be the same in the first and second suits;
 - 4) The parties in the second action must be the same as those in the first, or have been represented by a party to the prior action.

- ❖ சமீபத்திய வழக்கில், உச்ச நீதிமன்றம் ஆனது ஹென்டர்சன் கோட்பாட்டை விளக்கி உள்ளது.
- ❖ இது உரிமையியல் நடைமுறைச் சட்டத்தின் (CPC) 11வது பிரிவின் விளக்கத்தின் IVவது விளக்கத்தில் குறிப்பிடப்பட்ட மிகவும் ஆக்கப்பூர்வமான Res-judicata என்ற இந்தியக் கோட்பாட்டின் காரணமாக தோன்றியதாகும்.
- ❖ இது 1843 ஆம் ஆண்டில் நடைபெற்ற சேன்சரி நீதிமன்றம் மற்றும் ஹென்டர்சன் vs ஹென்டர்சன் இடையிலான வழக்கில் முன்மொழியப்பட்டது.
- ❖ ஒரே விவகாரத்திலிருந்து எழும் அனைத்துப் பிரச்சினைகளும் ஒரே வழக்கில் தீர்க்கப்

பட வேண்டும் என்று நீதிமன்றம் குறிப்பிட்டது.

- ❖ இது மீண்டும் மீண்டும் உருவாகின்ற மற்றும் அலைக்கழிக்கும் சட்ட சவால்களைத் தடுக்கும்.
- ❖ தகுதி வாய்ந்த அதிகார வரம்பு கொண்ட நீதிமன்றத்தினால் ஒரு விவகாரம் குறித்து தீர்ப்பளிக்கப்பட்டால், இவ்வழக்குதாரர்கள் முந்தைய வழக்காடல் நடவடிக்கைகளில் எழுப்பப் பட்ட சில பிரச்சினைகளை மீண்டும் வழக்காடுவதற்கு அலட்சியம் அல்லது கவனக் குறைவு என எதையும் பொருட்படுத்தாமல் தடைசெய்யப்படும் என்று உச்ச நீதிமன்றம் குறிப்பிட்டது.
- ❖ Res Judicata என்பது "ஏற்கனவே முடிவு செய்யப்பட்ட ஒரு விவகாரம்" என்று பொருள் படுகிறது.
- ❖ இது கீழ்க்காணும் சூழல்களில் பொருந்தும்:
 - முன்னர் முடிவு செய்யப்பட்ட ஒரு விவகாரத்துடன் நேரடியாகவோ குறிப்பிட்ட வகையிலோ பிரச்சினையாக இருந்தால்,
 - வழக்கு தாரர்கள் ஒரே மாதிரியாகவோ அல்லது அதே கருத்துருவின் கீழ் உரிமை கோருவதாகவோ இருந்தால்,
 - முந்தைய ஒரு முடிவினை மேற்கொண்ட நீதிமன்றம் அந்த வழக்கை விசாரிக்க தகுதியானதாக இருந்தால் இது பொருந்தும்.

சர்வதேசச் செய்திகள்

காசாவில் போர்நிறுத்தம் செய்வதற்கான UNGA தீர்மானம்



- ❖ காசாவில் உடனடியாக போர் நிறுத்தம் செய்யக் கோரும் தீர்மானங்களுக்கு ஐக்கிய நாடுகளின் பொதுச் சபை ஒப்புதல் அளித்துள்ளது.
- ❖ இந்தத் தீர்மானமானது இந்தியா உட்பட 158 நாடுகளின் ஆதரவு வாக்குகளுடன் ஏற்றுக் கொள்ளப் பட்டுள்ளது என்ற நிலையில் இந்தத் தீர்மானத்திற்கு வாக்களிப்பதிலிருந்து 13 நாடுகள் விலகிக் கொண்டதோடு ஒன்பது நாடுகள் இதற்கு எதிராக வாக்களித்தன.

- ❖ ஐக்கிய நாடுகள் சபையின் பாலஸ்தீனிய அகதிகளுக்கான அமைப்பின் (UNRWA) பணிக்கு இது ஆதரவு தெரிவித்துள்ளது.
- ❖ கடந்த டிசம்பர் மாதத்தில் இந்தத் தீர்மானம் மீது வாக்களிப்பதில் இருந்து விலகிய ஜெர்மனி மற்றும் இத்தாலி ஆகியன முதல்முறையாக காசா போர் நிறுத்தத்திற்கு ஆதரவாக வாக்களித்துள்ளன.


சுற்றுச்சூழல் செய்திகள்

இராஜஸ்தானில் சிறுஞ்சில்லை பறவை



- ❖ பறவைக் கண்காணிப்பாளர்கள் இராஜஸ்தானில் இதுவரை கண்டிராத சிறுஞ்சில்லை எனும் பறவையினைக் கண்டுள்ளனர்.
- ❖ லிட்டில் பன்டிங் எனும் சிறுஞ்சில்லை பறவையானது, பொதுவாக வடகிழக்கு இந்தியா மற்றும் தெற்கு சீனாவில் குளிர்காலங்களில் வலசை போகும் ஒரு சிறிய பறவை ஆகும்.
- ❖ இது வடகிழக்கு ஐரோப்பா மற்றும் வட ஆசியாவின் டைகா ஆகிய பகுதிகளில் இனப் பெருக்கம் செய்கிறது.

ஆர்க்டிக் பகுதி குறித்த அறிக்கை 2024




- ❖ கடந்த 15 ஆண்டுகளாக, ஆர்க்டிக் பகுதியின் பனிக்காலம் ஆனது வரலாற்று ரீதியாக இருந்ததை விட ஓரிரு வார காலங்கள் குறுகியதாக உள்ளது.
- ❖ ஒட்டு மொத்தமாக, 1900 ஆம் ஆண்டில் இது குறித்த அளவீடுகள் தொடங்கியதிலிருந்து 2024 ஆம் ஆண்டானது ஆர்க்டிக் பகுதியில் இரண்டாவது அதிக வெப்பநிலை கொண்ட ஆண்டாக பதிவானது, மேலும் இதுவரை பதிவு செய்யப்பட்டதில் அதிகபட்ச ஈரப்பதம் கொண்ட கோடைகாலத்தினைக் கொண்டதாக இருந்தது.

- ❖ ஆயிரக்கணக்கான ஆண்டுகளாக, பெரும் புதர்கள் மற்றும் நிலத்தடி உறைபனி அல்லது உறைந்த நிலப் பரப்பினைக் கொண்ட ஆர்க்டிக் துந்தரா நிலப்பரப்பு ஆனது, கார்பன் டை ஆக்சைடு ஈர்ப்பு/ உறிஞ்சு பகுதியாக செயல்படுகிறது.
- ❖ கிரீன்லாந்து பனிப் படலத்தில் 27 ஆண்டுகாலத்தில் இல்லாத அளவிற்கான ஒரு பனி இழப்பு பதிவாகியுள்ளது.

பெருங்கடல்களில் வாழும் உயிரினங்களைப் பாதுகாத்தல் - யுனெஸ்கோ

- ❖ யுனெஸ்கோ அமைப்பானது eDNA ஆய்வுப் பயணங்களின் அடிப்படையில் தயாரிக்கப் பட்ட 'பெருங்கடல்களில் வாழும் உயிரினங்களைப் பாதுகாப்பதில் சில சமூகங்களை ஈடுபடுத்துதல்' என்ற தலைப்பிலான ஓர் அறிக்கையினை வெளியிட்டுள்ளது.
- ❖ யுனெஸ்கோ அமைப்பின் கடல்சார் பல்லுயிர்ப் பெருக்க வரைபடமாக்கல் மீதான ஒரு முன்னெடுப்பானது, சுற்றுச்சூழல் சார் டிஎன்ஏ (eDNA) மாதிரியைப் பயன்படுத்தி 21 உலகப் பாரம்பரியத் தளங்களில் சுமார் 4,500 இனங்களை அடையாளம் கண்டுள்ளது.
- ❖ இந்தத் தளங்களில் 70 சதவீதத்திற்கும் மிகஅதிகமானவை பருவநிலை மாற்றத்தினால் அச்சுறுத்தலை எதிர்கொண்டுள்ளதோடு மேலும் இந்தப் பகுதிகள் அச்சுறுத்தப்பட்ட நிலையில் உள்ள சுமார் 35% கடல் வாழ் இனங்களைக் கொண்டுள்ளன.
- ❖ மிகவும் மோசமான ஒரு பருவநிலை மாற்றச் சூழ்நிலையில், இந்தப் பகுதிகளில் உள்ள அனைத்து மீன் இனங்களும் அவற்றின் வெப்ப சகிப்புத்தன்மை வரம்புகளை விஞ்சக் கூடும் என்று ஆராய்ச்சியாளர்கள் கணித்துள்ளனர்.
- ❖ SSP 8.5 அல்லது 'வழக்கம் போலான சூழல்' போக்கு எனவும் அழைக்கப்படும் இந்த ஒரு சூழ்நிலையானது நீடித்தால், நூற்றாண்டின் இறுதியில் உலக வெப்பநிலை 4.4 ° C ஆக உயரும் என்று குறிப்பிடுகிறது.



மாநிலச் செய்திகள்

பஞ்சாப் விளையாட்டுச் சட்டம் 2024

- ❖ பஞ்சாப் மாநிலத்தில் விளையாட்டுப் போட்டிகளை ஊக்குவிப்பதற்காக 2024 ஆம் ஆண்டு பஞ்சாப் மாநில (விளையாட்டு மேம்பாடு மற்றும் ஊக்குவிப்பு) சட்டம் என்ற ஒரு புதியச் சட்டத்தினை இயற்றுவதற்கான விளையாட்டுத் துறையின் திட்டத்திற்கு பஞ்சாப் அமைச்சரவை ஒப்புதல் அளித்துள்ளது.

- ❖ இந்தியாவில் இத்தகையதொரு சட்டத்தினை இயற்ற உள்ள முதல் மாநிலமாக பஞ்சாப் விளங்கும்.
- ❖ விளையாட்டுகளுக்கான சிறந்த நடைமுறைகளைப் பின்பற்றுவதும், விளையாட்டு வீரர்களை நியாயமான முறையில் தேர்வு செய்வதை உறுதி செய்வதும் இதன் முக்கிய நோக்கமாக உள்ளது.
- ❖ ஒரு மாவட்டம் அல்லது மாநில அளவில் விளையாட்டுப் போட்டிகளில் பங்கேற்கும் விளையாட்டு வீரர்களின் அணியை ஐந்து பேர் கொண்ட குழு தேர்ந்தெடுக்கும்.
- ❖ ஒரு மாவட்ட அளவில், ஐந்து பேர் கொண்ட பாலியல் துன்புறுத்தல் விவகாரக் குழுவும் மாவட்ட ஆட்சியரால் அமைக்கப்படும்.



விளையாட்டு செய்திகள்


WTA விருதுகள் 2024



- ❖ 2024 ஆம் ஆண்டிற்கான WTA (Women's Tennis Association- பெண்கள் டென்னிஸ் சங்கம்) விருதுகளைப் பெற்ற அனைத்து வெற்றியாளர்களில் அரினா சபலெவங்கா ஆண்டின் சிறந்த வீராங்கனையாக அறிவிக்கப்பட்டுள்ளார்.
- ❖ எம்மா நவரரோ விளையாட்டில் மிகவும் மேம்பட்ட வீராங்கனை என்ற ஒரு விருதைப் பெற்றார்.
- ❖ பெளலா படோசா ஆண்டின் சிறந்த மறு அறிமுக வீரராகத் தேர்ந்தெடுக்கப்பட்டார்.

- ❖ லுலு சன் இந்த ஆண்டின் புதுமுக வீரர் விருதினைப் பெற்றார்.
- ❖ ஆண்டின் சிறந்த இரட்டையர் அணிக்கான விருது சாரா எர்ரானி மற்றும் ஜாஸ்மின் பெளலினி ஆகியோருக்கு வழங்கப்பட்டது.

தடகள வீரர்களின் உடலியல் தகுதி சார் கடவுச் சீட்டு




- ❖ உலக ஊக்கமருந்துப் பயன்பாட்டு எதிர்ப்பு முகமை (WADA) ஆனது டெல்லியில் உள்ள தேசிய ஊக்கமருந்து சோதனை ஆய்வகத்திற்கு (NDTL) தடகள வீரர்களின் கடவுச்சீட்டு மேலாண்மை அலகினை (APMU) நிறுவுவதற்கு ஒப்புதல் அளித்துள்ளது.
- ❖ விளையாட்டுத் துறையில் நியாயத் தன்மையினை உறுதி செய்யும் நோக்கத்துடன் விளையாட்டு வீரர்களின் உயிரியல்/ உடலியல் சார்ந்த விவரங்களை NDTL நிர்வகிக்க உள்ளது.
- ❖ தடகள வீரர்களின் உடலியல் தகுதி சார் கடவுச் சீட்டு (ABP) என்பது பல ஆண்டுகளாக விளையாட்டு வீரரின் உயிரியல் குறி காட்டிகளைக் கண்காணிக்கின்ற ஒரு மேம்பட்ட ஊக்கமருந்துப் பயன்பாட்டு எதிர்ப்பு கருவியாகும்.
- ❖ இரத்தம் மற்றும் ஊக்கமருந்து குறித்த விவரங்கள் போன்ற அளவுருக்களில் உள்ள சில மாறுபாடுகளை நன்கு பகுப்பாய்வு செய்வதன் மூலம், விளையாட்டுகளில் நியாயத் தன்மையினை உறுதிப்படுத்தவும், எந்தவித ஊக்கமருந்து பயன்பாடும் இல்லாத ஒரு வகையில் விளையாட்டு வீரர்களைப் பாதுகாக்கவும் ABP உதவுகிறது.
- ❖ 2022 ஆம் ஆண்டில், மிக அதிக சதவீத ஊக்கமருந்து பயன்பாட்டுக் குற்றவாளிகளைக் கொண்ட நாடுகளில் இந்தியா முதலிடத்தில் உள்ளது.
- ❖ ரஷ்யா (85), அமெரிக்கா (84), இத்தாலி (73) மற்றும் பிரான்சு (72) போன்ற சில முக்கிய நாடுகளை விட இந்தியாவின் ஊக்கமருந்து பயன்பாட்டு மீறல்களின் எண்ணிக்கை அதிகமாக உள்ளது.

அஸ்வின் ஓய்வு

- ❖ இந்தியக் கிரிக்கெட் வீரர் இரவிச்சந்திரன் அஸ்வின் சர்வதேச கிரிக்கெட் போட்டிகளில் இருந்து ஓய்வு பெறுவதாக அறிவித்துள்ளார்.
- ❖ அவர் தனது 14 ஆண்டு கால கிரிக்கெட் பயணத்தினை டெஸ்ட் போட்டிகளில் எடுத்த 537 விக்ரெட்டுகளுடன் நிறைவு செய்துள்ள நிலையில் இது அனில் கும்ப்ளேவின் 619

விக்கெட்டுகள் என்ற சாதனைக்கு அடுத்த நிலையில் உள்ளது.

- ❖ அஸ்வின் 116 ஒருநாள் போட்டிகளில் விளையாடி 156 விக்கெட்டுகளை வீழ்த்தியுள்ள நிலையில் T20 போட்டிகளில் 72 விக்கெட்டுகளை வீழ்த்தியுள்ளார்.
- ❖ பல்வேறு வடிவத்திலான கிரிக்கெட் போட்டிகளில் 765 சர்வதேச விக்கெட்டுகளுடன், கும்ப்ளேவுக்கு (953) அடுத்தபடியாக இந்தியாவின் இரண்டாவது அதிக கிரிக்கெட் விக்கெட்டுகளை வீழ்த்திய கிரிக்கெட் வீரராக அஷ்வின் திகழ்கிறார்.
- ❖ உலக டெஸ்ட் சாம்பியன்ஷிப் போட்டியில் 100 விக்கெட்டுகளை எட்டிய முதல் பந்து வீச்சாளர் என்ற பெருமையைப் பெற்றார்.
- ❖ தற்போது 41 போட்டிகளில் 195 வீரர்களை ஆட்டமிழப்பு செய்ததுடன் உலக டெஸ்ட் சாம்பியன்ஷிப் போட்டியில் மிக அதிக விக்கெட்டுகளை வீழ்த்திய வீரர்கள் பட்டியலில் முன்னணியில் அவர் உள்ளார்.




முக்கிய தினங்கள்

விஜய் திவாஸ் - டிசம்பர் 16


- ❖ இந்த தினமானது 1971 ஆம் ஆண்டில் பாகிஸ்தானுக்கு எதிராக நடைபெற்ற போரில் இந்தியா பெற்ற ஒரு தீர்க்கமான வெற்றியை நினைவு கூரும் வகையில் அனுசரிக்கப்படுகிறது.
- ❖ பாகிஸ்தான் நாட்டின் பெரும் தோல்வியின் விளைவாக கிழக்கு பாகிஸ்தான் ஆனது இஸ்லாமாபாத்தின் கட்டுப்பாட்டில் இருந்து விடுவிக்கப்பட்டு வங்காளதேசம் எனும்

தனி நாடாக உருவாக்கப்பட்டது.

- ❖ இந்த நாள் இந்திய ஆயுதப்படை வீரர்களின் தியாகம், துணிச்சல் மற்றும் உத்தி சார் திறமை ஆகியவற்றினைக் கொண்டாடுகிறது.



ஓய்வூதியர்கள் தினம் - டிசம்பர் 17



- ❖ 1982 ஆம் ஆண்டின் இதே நாளில் தான், ஓய்வு பெற்ற அதிகாரிகள் மற்றும் ஓய்வூதிய நபர்களுக்கான பேரு மதிப்பு மற்றும் கண்ணியத்தை உறுதி செய்யும் வகையில் உச்ச நீதிமன்றம் ஒரு முக்கிய தீர்ப்பை வழங்கியது.
- ❖ இந்தச் சமூகத்திற்கு கண்ணியத்தையும் பெரு மதிப்பினையும் வழங்குவதற்காக பல ஆண்டுகளாகப் போராடிய மறைந்த D.S. நகரா அவர்களை நினைவு கூறும் விதமாக இத்தினம் அனுசரிக்கப்படுகிறது.
- ❖ 1979 ஆம் ஆண்டில் மத்திய அரசினால் செயல்படுத்தப்பட்ட தாராளமய ஓய்வூதிய முறையானது ஓய்வூதியம் பெறுபவர்களுக்கு ஒப்பீட்டளவில் பயனுள்ளதாக இருந்தது.

- ❖ இருப்பினும், இது 1979 ஆம் ஆண்டு மார்ச் 31 ஆம் தேதிக்குப் பிறகு பணி ஓய்வு பெற்றவர்களுக்கு மட்டுமே பொருந்தும் என்று வரம்பு நிர்ணயிக்கப்பட்டது.
- ❖ இந்தப் பாகுபாட்டினை எதிர்த்து D.S. நகரா நீதி மன்றத்தில் வழக்குத் தொடுத்தார்.
- ❖ உரிமையியல் நிறுவனங்களுக்கான அரசு ஆணையமானது 1881 ஆம் ஆண்டில் முதன் முதலில் அரசு ஊழியர்களுக்கு ஓய்வூதியப் பலன்களை வழங்கியது.
- ❖ 1919 மற்றும் 1935 ஆம் ஆண்டுகளில் இயற்றப்பட்ட இந்திய அரசாங்கச் சட்டங்கள் மேற்கொண்ட விதிமுறைகளை உருவாக்கின.

சர்வதேசப் புலம்பெயர்ந்தோர் தினம் - டிசம்பர் 18



- ❖ இந்தத் தினமானது ஐக்கிய நாடுகளின் பொதுச் சபையினால் 2000 ஆம் ஆண்டில் நிறுவப் பட்டது.
- ❖ UNGA ஆனது 1960 ஆம் ஆண்டில் பதிவான மாபெரும் அகதிகள் குடியேற்றங்கள் பற்றிய அதன் முதல் மாநாட்டில், புலம்பெயர்ந்தோரின் பாதுகாப்பை மேம்படுத்துவதற்கான கடமைகளின் தொகுப்பை உருவாக்கியது.
- ❖ 1990 ஆம் ஆண்டில், UNGA ஆனது அனைத்து புலம்பெயர்ந்த தொழிலாளர்கள் மற்றும் அவர்களது குடும்ப உறுப்பினர்களின் உரிமைகளைப் பாதுகாப்பதற்கான சர்வதேச உடன்படிக்கைக்கு ஒப்புதல் அளித்தது.
- ❖ சுமார் 8500க்கும் அதிகமான உயிரிழப்புகளுடன், 2023 ஆம் ஆண்டானது மிக அதிக எண்ணிக்கையிலான புலம்பெயர்ந்தோர் உயிரிழப்பு பதிவான ஆண்டாக இருந்தது.

இதரச் செய்திகள்

உலகின் பணக்காரக் குடும்பங்கள் 2024

- ❖ வால்மார்ட் வால்டன்ஸ் குடும்பம் ஆனது சுமார் 432.4 பில்லியன் டாலருடன் உலகின் பணக்கார/செல்வ வளம் மிக்கக் குடும்பமாக மீண்டும் முதலிடத்தைப் பெற்றுள்ளது.
- ❖ ஐக்கிய அரபு அமீரகத்தில் ஆட்சியில் உள்ள அரசுக் குடும்பம் ஆனது, 323.9 பில்லியன் டாலர் மதிப்பிலான சொத்துக்களுடன் இந்த ஆண்டிற்கான பட்டியலில் இரண்டாவது இடத்தைப் பிடித்துள்ளது.
- ❖ கத்தாரின் அல் தானி அரசுக் குடும்பம் ஆனது, சுமார் 172.9 பில்லியன் டாலர் சொத்து மதிப்புடன் இந்தப் பட்டியலில் மூன்றாவது இடத்தில் உள்ளது.



- ❖ இந்தியாவின் அம்பாணி குடும்பம் இதில் 8வது இடத்தைப் பிடித்துள்ளனர் (சுமார் 99.6 பில்லியன் டாலர்).
- ❖ ஷபூர்ஜி பல்லோன்ஜி மிஸ்திரி (41.4 பில்லியன் டாலர்கள்) குடும்பம் இந்தப் பட்டியலில் 23வது இடத்தைப் பிடித்துள்ளது.

